

Soba Shirkii-Kutaa 3

Description

Sanamoota, Masiih, haadha isaa, malaykoota, nabiyyoota, waliyyoota, saalihoota, jinnoota fi uumamtoota biroo gabbaraman ilaalchisee

Rabbii oltaâ€™aan ala wanta biraa gabbaruun (waaqefachuun) sirrii taâ€™uu ragaan agarsiisu tokkollee hin jiru. Wanti namoonni akka ragaatti dhiyeessan wanta sobaa hundee hin qabneedha. Rabbiin subhaanahu wa taâ€™aalaa akkana jedha:

وَمَنْ يَدْعُ مَعَ اللَّهِ إِلَهًا آخَرَ لَا بُرْهَانَ لَهُ بِهِ فَإِنَّمَا حِسَابُهُ عِنْدَ رَبِّهِ إِنَّهُ لَا يُفْلِحُ الْكَافِرُونَ ﴿١١٧﴾

•Namni gabbaramaa biraa ragaa isarratti hin qabne Rabbiin waliin kadhatu, qorannoon isaa Gooftaa isaa bira qofa. Dhugumatti, kaafironni hin milkaaâ€™an. • Suuratu Al-Muâ€™minuun 23:117

Kana jechuun namni wanti inni gabbaru gooftaa fi gabbaramaa taâ€™uu ragaa ittiin mirkaneessu kan hin qabne taâ€™ee osoo jiru Rabbii Tokkicha waliin gabbaramaa (waaqefatamaa) biraa gabbaree (waaqefate), qorannoon isaa Gooftaa isa bira qofa jira. Sababa kufrii isaatiif Guyyaa murtii qorannoon isaa Gooftaa isaa biratti adabbii Jahannam keessa yeroo hunda jiraachudha. Sababni isaas, kaafironni hin milkaaâ€™an. Kana jechuun adabbii jalaa hin bahan, wanta barbaadan hin argatan. Kana irra, Guyyaa Murtii adabbii keessa zalaalami turu. Akkuma beekkamu, Rabbii oltaâ€™aan ala gabbaramaan haqaa akka jiruu ragaan agarsiisuu tokkollee hin jiru.[\[1\]](#)

Namoonni Rabbiin ala wanta biraa waaqefatan ragaa qabna osoo jedhanillee wanti isaan jedhan kijiba. Ragaaleen sirriin wanti isaan hojjatan soba akka taâ€™ee agarsiisu. Garuu isaan of tuuluun irraa garagalu.

Rabbii oltaâ€™aan ala wanta biraa waaqefachuun shirkiidha. Shirkiin hojiis amantis dubbiis of keessatti qabata. Namni •Rabbiin ala wanta biraatiif gabbarriin (ibaadaan) ni taâ€™a. • jechuun yoo amane, amantiin isaa kuni shirkiidha. Namni sanamaaf yoo sujuude ykn nama duâ€™eef wareega qale ykn gosoota ibaada birootin itti dhiyaate, hojiin isaa kuni hundi shirkiidha. Haaluma kanaan faayda irraa argachuuf ykn miidha ittisuuf sanama ykn nama duâ€™ee yoo kadhate, kadhaan isaa kuni shirkiidha. Shirkiin soba soba hunda caaludha. Sababni isaas, shirkiin faallaa haqaati fi ragaa sirrii Rabbiin irraa dhufe hin qabu. Kanaafi, Qurâ€™aana keessatti warra shirkii hojjatan shirkii isaanii kanaaf ragaa akka dhiyeessan deddeebise gaafata. Garuu isaan ragaa sirrii dhiyeessu hin dandaâ€™an.

Shirkiin soba akka taâ€™e haala salphaan hubachuuf amaloota wanta gabbaramu ilaalun gahaadha. Wanti gabbaramu gabbaramaa dhugaa taâ€™uu fi nama isa gabbaru fayyaduuf:

- Waa hunda irratti dandaâ€™aa taâ€™uu
- Waa uumuu
- Waa hunda irratti tooâ€™anna qabaachu
- Kadhaa namaa kan dhagayu taâ€™uu
- Gara haqaatti kan qajeelchu taâ€™uu qaba

Mee amma kanniin tokkoon tokkoon haa ilaallu.

• Wantoonni Rabbii oltaâ€™aa gaditti gabbaraman (waaqefataman) waa hundaa irratti dandeetti qabuu?

• Wantoonni Rabbii gaditti gabbaraman uumamtoota uumu dandaâ€™uu?

• Wantoonni Rabbii gaditti gabbaraman namoota uumuu, sooru, ajjeesu ergasii jiraachisuu dandaâ€™u?

• Wantoonni Rabbii gaditti gabbaraman rizqii uumuu fi namaaf kennuu dandaâ€™uu?

• Wantoonni Rabbii gaditti gabbaraman qalbii namaa qajeelchuu dandaâ€™uu?

• Wantoonni Rabbii gaditti gabbaraman nama fayyisuu fi badii namaaf araaramu dandaâ€™uu?

Namoonni shirkii hojjatan (Rabbiin alatti wanta biraa waaqefatan) gaafilee kanniinif deebii sirrii hin deebisan. Kanaafu, shirkiin soba akka taâ€™e asirraa ni hubanna. Gaafilee kanniin tokkon tokkoon ibsaa fi ragaalee ajaa’ibaa waliin kutaalee itti aanan keessatti osoo ilaalle maal isinitti fakkaataa?

[1] Maâ€™aariju Tafakkuri wa daqaa’iqu tadabburi-14/510-511

Date Created

June 21, 2020

Author

admin